



# ఏయూ లుక్స్

తెలుగు వార పత్రిక

ఆంధ్ర విశ్వవిద్యాలయం, విశాఖపట్నం, ఆంధ్రప్రదేశ్

ANDHRA UNIVERSITY

Accredited by NAAC With 'A' Grade  
ISO 9001:2015 Certified

aulooks@andhrauniversity.edu.in  
aulooks.vizag@gmail.com

ఫోన్ : 0891 - 2844000

6 To 12 మార్చి 2022

Chief Patron : Prof. P.V.G.D. Prasad Reddy

Chief Editor Prof. K.Samatha

Publisher : Prof. V.Krishna Mohan

సంచిక : 1

సంపుటి : 5

పేజీలు : 4

## ఆచార్యుల అభివృద్ధి వర్సిటీకి గర్వకారణం



### ● ఆచార్యప్రశస్నశ్రీకి ఏయూ అధికారుల అభినందనలు

ఏయూ న్యూస్, మార్చి : ఆచార్యులు సాధించే ప్రగతి విశ్వవిద్యాలయానికి గర్వకారణంగా నిలుస్తుందని ఏయూ వీసీ ఆచార్య పి.వి.జి.డి ప్రసాద్ రెడ్డి అన్నారు. ప్రతిష్టాత్మకమైన నారీశక్తి పురస్కారాన్ని స్వీకరించిన ఏయూ ఆంగ్ల విభాగం ఆచార్యురాలు ఆచార్య ఎస్. ప్రసన్న శ్రీని మార్చి 10న తన కార్యాలయంలో అభినందించారు. జాతీయ స్థాయిలో ప్రతిష్టాత్మకమైన నారీశక్తి పురస్కారం స్వీకరించడం పట్ల హర్షం వ్యక్తం చేశారు. ఈ సందర్భంగా ఆచార్య ప్రసన్న శ్రీ మాట్లాడుతూ విశ్వవిద్యాలయం అందించిన ప్రోత్సాహంతో తన పరిశోధన, బోధన కార్యక్రమాలను సమర్థవంతంగా నిర్వహిస్తున్నానని అన్నారు. ఆదివాసీ భాషలకు లిపిని ఆవిష్కరించడానికి విశ్వవిద్యాలయం అధికారులు అందించిన సహకారానికి కృతజ్ఞతలు తెలిపారు. ఏయూ ఆచార్యురాలిగా రాష్ట్రపతి చేతుల మీదుగా ఈ పురస్కారాన్ని స్వీకరించడం ఎంతో గర్వకారణంగా నిలచిందన్నారు. ఈ సందర్భంగా ఆచార్య ప్రసన్న శ్రీని రిజిస్ట్రార్ ఆచార్య వి.క్రిష్ణమోహన్ ప్రశంసించారు.

## అక్షరాల అమ్మకు నారీశక్తి పురస్కారం

ఆదివాసీ భాషకు అక్షర రూపాన్నిచ్చిన ఆచార్య ప్రశస్నశ్రీ  
మహిళా దినోత్సవం సందర్భంగా  
అత్యున్నత పురస్కారం  
రాష్ట్రపతి రామ్ నాథ్ కోవింద్  
చేతుల మీదుగా పురస్కారం అందుకున్న ఆచార్య ప్రశస్నశ్రీ



అమ్మ మనిషికి ప్రాణం పోస్తుంది. మన జీవనానికి అవసరమైన ప్రాణాన్ని తన రక్తం పంచి అందిస్తుంది. అచ్చం అలాగే అంతరించే ప్రమాదంలో ఉన్న ఆదివాసీ భాషలకు అక్షర రూపం కల్పించిందిక అమ్మ. ఆంధ్రవిశ్వవిద్యాలయం ఆంగ్ల విభాగం ఆచార్యురాలు సాతుపాటి ప్రసన్న శ్రీ అత్యున్నత మహిళా దినోత్సవం రోజున న్యూఢిల్లీలోని రాష్ట్రపతి భవన్ లో జరిగిన కార్యక్రమంలో భారత రాష్ట్రపతి రామ్ నాథ్ కోవింద్ చేతుల మీదుగా నారీశక్తి పురస్కారాన్ని స్వీకరించారు. దేశవ్యాప్తంగా 28 మంది మహిళలకు ఈ పురస్కారాలను అందజేశారు. వీరిలో ఉభయ తెలుగు రాష్ట్రాల నుంచి ఆచార్య ప్రసన్న శ్రీ ఒక్కరే ఈ ప్రతిష్టాత్మక పురస్కారానికి ఎంపిక కావడం తెలుగు ప్రజలకు గర్వకారణం, ఆంధ్రవిశ్వవిద్యాలయం ఆంగ్ల విభాగం ఆచార్యురాలు సాధించిన ఘనత ఎంతో తరువాయి 2 వ పేజీలో

## వందనమమ్మా... నీకు వందనమమ్మా..!

### ● ఏయూలో ఘనంగా మహిళా దినోత్సవం ● మహిళలు నిబద్ధతకు ప్రతిరూపాలు ●

మహిళలు అన్ని రంగాల్లోనూ ముందుండాలి: ఏయూ వీసీ ఆచార్య పి.వి.జి.డి ప్రసాద్ రెడ్డి



ఏయూ న్యూస్, మార్చి : మహిళలను ఎల్లవేళలా గౌరవించడం, వారి సామర్థ్యాలను గుర్తించి ప్రోత్సహించడం ఎంతో అవసరమని ఏయూ వీసీ ఆచార్య పి.వి.జి.డి ప్రసాద్ రెడ్డి అన్నారు. మార్చి 8న ఉదయం ఏయూ డాక్టర్ దుర్గాబాయి

దేశముఖ్ మహిళా అధ్యయన కేంద్రం ఆధ్వర్యంలో నిర్వహించిన అంతర్జాతీయ మహిళా దినోత్సవం కార్యక్రమంలో ఆయన ముఖ్య అతిథిగా పాల్గొన్నారు. ఈ సందర్భంగా ఆయన మాట్లాడుతూ మహిళల హక్కులు మానవ హక్కులలో భాగమేనన్నారు. నేడు జ్ఞానానికి ప్రపంచ వ్యాప్తంగా గుర్తింపు లభిస్తాయన్నారు. నేడు విశ్వవిద్యాలయంలో చదివే విద్యార్థుల్లో సగానికిపైగా విద్యార్థినులే ఉన్నారన్నారు. రాష్ట్ర ముఖ్య మంత్రి వై.ఎస్ జగన్ మోహన్ రెడ్డి తరువాయి 2 వ పేజీలో

## ఏయూ మహిళా ఇంజనీరింగ్ కళాశాల ఇ.సి.ఇ విభాగం ఆవిర్భావ దినోత్సవం



ఏయూ న్యూస్, మార్చి : ఆంధ్రవిశ్వవిద్యాలయం మహిళా ఇంజనీరింగ్ కళాశాలలో ఇసిఇ విభాగం ఆవిర్భావ దినోత్సవం ఘనంగా జరిగింది. మార్చి 8న మహిళా దినోత్సవం తోపాటు ఎలక్ట్రో టు కె 22 సదస్సు నిర్వహించారు. ఈసందర్భంగా ముఖ్యఅతిథి గా కళాశాల ప్రిన్సిపాల్ ఆచార్య ఎస్.కె. భట్టి, విభాగాధిపతి ఆచార్య ఎస్. అరుణ పాల్గొని వేడుకలను ప్రారంభించారు. అనంతరం మాట్లాడుతూ మహిళా ఇంజనీరింగ్ కళాశాలలో ఇసిఇ ప్రాముఖ్యతను వివరించారు. మహిళలు అన్ని రంగాలలో రాణించే దేశంలోనే ప్రథమ స్థానంలో నిల్చి ఉన్నత శిఖరాలను అధిరోపించాలని ప్రిన్సిపాల్ విద్యార్థులకు తరువాయి 2 వ పేజీలో

## ఏయూ కాలేజ్ ఆఫ్ సైన్స్ అండ్ టెక్నాలజీలో ఫ్లెమ్మెంట్స్



ఎం.ఎన్.ఎన్ ల్యాబ్ ప్రతినిధులను సత్కరిస్తున్న ఏయూ వీసీ ఆచార్య పి.వి.జి.డి. ప్రసాద్ రెడ్డి తరువాయి 3 వ పేజీలో

### మహిళలు నిబద్ధతకు ప్రతిరూపాలు

▶▶ మొదటి పేజీ తరువాయి



మహిళా సాధికారతను కార్యరూపంలో చూపిస్తున్నారన్నారు. మానవ జీవితం అనునిత్యం మహిళలతో ముడిపడి ఉందనే విషయం ప్రతీ వ్యక్తి గుర్తించాలని తెలిపారు. రెక్కార్ ఆచార్య కె.సమత మాట్లాడుతూ మహిళల హక్కుల పరిరక్షణ, సాంఘిక స్థాపనకు లింగ సమానత్వం ఎంతో దోహదపడుతుందన్నారు. క్రీడలు నుంచి అంతరిక్షం వరకు అన్ని రంగాలలో మహిళలు రాణిస్తున్నారన్నారు. రాష్ట్ర ప్రభుత్వం సైతం 50 శాతం మహిళా రిజర్వేషన్, దిశ చట్టం కల్పించి అభివృద్ధికి బాటలు వేస్తోందన్నారు. రిజిస్ట్రార్ ఆచార్య వి.కృష్ణ మోహన్ మాట్లాడుతూ మహిళల విజయాలను స్వాగతించాలని సూచించారు. లింగసమానత్వం కలిగిన సమాజాన్ని నిర్మించాలని సూచించారు. మహిళల ప్రగతికి అవధులు లేవన్నారు.

పాలక మండలి సభ్యులు ఆచార్య డి.శోభత్రీ, డాక్టర్ క్రిష్ణమంజరి పవార్, ప్రిన్సిపాల్స్ ఆచార్య పి.రాజేంద్ర కర్కార్, ఎన్.కె భట్టి, వి.విజయలక్ష్మి, కేంద్రం సంచాలకులు పి.ఉష, కంప్యూటర్ సెంటర్ సంచాలకులు ఆచార్య కె.రమాసుధ తదితరులు ప్రసంగించారు. అనంతరం వర్చివీ తరపున వీసీ మహిళలను సత్కరించారు.

### అక్షరాల అమ్మకు నారీశక్తి పురస్కారం

▶▶ మొదటి పేజీ తరువాయి

ప్రత్యేకం. ఆదివాసీ కుటుంబంలో జన్మించిన ప్రసన్న శ్రీ ఆంధ్రవిశ్వవిద్యాలయం నుంచి ఎం.ఎ ఇంగ్లీషు ఫూల్చేసారు. అనంతరం ఏయూ నుంచి పిహెచ్.డి సైతం ఫూల్చేసారు.

ఆంధ్రవిశ్వవిద్యాలయంలో ఆచార్యురాలిగా తన సేవలు అందిస్తూ మనసుకు నచ్చిన ఆదివాసీ భాషలకు లిపిని సమకూర్చే పనిని నిర్వహించడం మెదలుపెట్టారు. ఇంతి... పలుకడం అన్న చందంగా ఆమె ప్రస్తావన సాగింది. గుంటూరు జిల్లా ఆచార్య ప్రసన్న శ్రీ స్వస్థలం. తండ్రి రైల్వేలో ఉద్యోగి కావడంతో విద్యాభ్యాసం ఆమె విద్యాభ్యాసం పశ్చిమబెంగాల్, బీహార్ వంటి ప్రాంతాలలో సాగింది. ఉన్నత విద్య చేసే సమయంలో విశాఖలో స్థిరపడటం, ఏయూలో చదువుకోవడం చకచకా జరిగిపోయాయి.

గత రెండు దశాబ్దాలుగా ఆచార్య ప్రసన్న శ్రీ ఆదివాసీ భాషలకు అక్షరాలను సమకూర్చే ప్రయత్నాన్ని నిర్వహిస్తున్నారు. ఇప్పటి వరకు 19 భాషలకు లిపిని సమకూర్చి అక్షరాల అమ్మగా ఖ్యాతిగాంచారు. వీటిని ట్రిటన్ లోని 'పరల్ట్ లాంగ్వేజ్ రైటింగ్ సిస్టమ్స్' సంస్థ గుర్తించింది. కోయ, గోండి, గౌడ్, జాతాపు, కమ్మర, భగత, గడబ, ధ్రువ, కొలామి, కొండార, కొటియా, వాల్మీకి, మాలి, మూకడూర, సవర, రణ, పోర్, సుగాలి, ఎరుకల జాతులకు ప్రసన్న శ్రీ సమకూర్చిన అక్షరాలు ఆయా భాషల పురుషులను సమకూర్చే ఉపయోగంగా నిలుస్తాయి అనడంలో సందేహం లేదు.

### ఆచార్యురాలిగా... పరిశోధకురాలు....

ఆంధ్రవిశ్వవిద్యాలయంలో ఆచార్యురాలిగా బాధ్యతలను నిర్వహిస్తూనే ఆదివాసీ భాషలకు లిపిని సమకూర్చే పనిని ప్రారంభించారు. తన వృత్తి పరంగా 106 పరిశోధన పత్రాలను ఆమె ప్రచురించగా, 32 పుస్తకాలు, పలు కవితలు రచించారు. అమెరికాలోని ఫ్రీన్స్టన్ విశ్వవిద్యాలయానికి అనుబంధంగా పనిచేస్తున్న ఆఫ్రో ఏసియాటిక్ స్టడీ సెంటర్ కు విజిటింగ్ ప్రొఫెసర్ గా సేవలు అందిస్తూ, పదుల సంఖ్యలో జాతీయ, అంతర్జాతీయ పురస్కారాలను అందుకున్నారు.

### ఎంతో క్షిప్రమైన ప్రక్రియ....

ఆదివాసీ భాషలకు లిపిని సమకూర్చడం అంత సులభమైన విషయం కాదు. దీని వెనుక ఎంతో కఠోర శ్రమ దాగుంది. గిరిజనుల్లో ఎన్నో తెగలు ఉంటాయి. వారికి ఒక్కో ప్రత్యేకమైన ఉచ్చారణ, భాష, భావం కలిగి ఉంటాయి. ఒకే తెలగలో ప్రాంతాల వారీగా ఉచ్చారణలో సైతం వ్యత్యాసాలు ఉంటాయి. వీటన్నింటినీ పరిగణలోనికి తీసుకుని అక్షరాల రూపకల్పన చేయడం ఎంతో అవసరం. అక్షరాలు ఆయా తెగల ప్రజలు ఉపయోగించే పనిముట్లు, వస్త్రధారణ, కొలిచే దేవుళ్లు, ఆచారాలు, వ్యవహారాలకు దగ్గరగా ఉండే విధంగా

జాగ్రత్త వహించారు. తద్వారా భాషను సులభంగా వారికి అందించడం సాధ్యపడుతుందనే నిఘాంధ భావన దీని వెనుకదాగుంది. దీనికోసం రోజుల తరబడి గిరిజన ప్రాంతాలలో నివశిస్తూ వారిని అధ్యయనం చేసేవారు.

ప్రకృతితో మమేకమై జీవించే ఆదివాసీలు సాదారణంలో ఇతరులను నమ్మురు. ముందుగా వీరిలో నమ్మకం కలిగించడానికి, తాను సైతం ఆదివాసీ బిడ్డనని తెలియజేయడానికి ఎంతో శ్రమించారు. ఈ ప్రక్రియలో భాగంగా వివిధ ఆదివాసీ భాషలను నేర్చుకున్నారు. గిరిజన ప్రాంతాలకు వెళ్లి వారి భాష, ఉచ్చారణ, అలవాట్లు సునిశితంగా గమనిస్తూ దానికి అనుగుణంగా అక్షరాలను తీర్చిదిద్దే పనిలో కృతకృత్యులయ్యారు.

### ఇ.సి.ఇ. విభాగం ఆచార్యురాలి దినోత్సవం

▶▶ మొదటి పేజీ తరువాయి



సూచించారు. ఈ కార్యక్రమంలో సిఎస్ఇ విభాగాధిపతి ఆచార్య బి. ప్రజ్ఞా, ఇతర విభాగాధిపతి డాక్టర్ ఎన్. ప్రేమ్ కుమార్, సివిల్ విభాగాధిపతి డాక్టర్ జి. శిరీష తదితరులు పాల్గొన్నారు.

### విద్యార్థులు మెరుగైన ప్రతిభ కనబరచాలి




జి. మౌనిక, కె. వెంకటలక్ష్మి నేషనల్ హ్యూమన్ రైట్స్ కమిషన్ నిర్వహించిన రెండు వారాల వార్డ్ టర్న్ కోర్స్ కు హాజరయ్యి ఉత్తీర్ణత పొందడం పట్ల వైస్ ఛాన్సలర్ ప్రసాద రెడ్డి హర్షం వ్యక్తం చేశారు. కార్యక్రమంలో రాజనీతి శాస్త్ర విభాగపు అధిపతి డాక్టర్ పి. ప్రేమానందం తదితరులు పాల్గొన్నారు.

### జాతీయ సదస్సు బ్రోచర్ ఆవిష్కరణ



సెక్యూరిటీ అండ్ డెవలప్ మెంట్ ఆఫ్ సోషల్ అండ్ ఎకనామిక్స్ డిజిటైజేషన్ గ్రూప్ ఇన్ ఇండియా సదస్సు బ్రోచర్ ను ఏయూ వీసీ ఆచార్య పి.వి.జి.డి ప్రసాద రెడ్డి మార్చి 9న తన కార్యాలయంలో ఆవిష్కరించారు. ఈ నెల 29-30 తేదీలలో ఈ సదస్సును నిర్వహిస్తారని తెలిపారు. అనంతరం వీసీ ఆచార్య పి.వి.జి.డి ప్రసాద రెడ్డి 'పై నాన్నియల్ ఇంక్లూజన్ ఆఫ్ విమెన్ అండ్ వైఎస్ఆర్ ఆసరా వెల్ఫేర్ స్కీం ఇన్ విశాఖపట్నం సీటీ' అంశంపై నిర్వహించిన ప్రాజెక్టు నివేదికను ఆవిష్కరించారు. కార్యక్రమంలో రిజిస్ట్రార్ ఆచార్య వి.క్రిష్ణమోహన్, సెంటర్ సంచాలకులు డాక్టర్ పి.నుబ్బారావు కేంద్రం సిబ్బంది తదితరులు పాల్గొన్నారు.

### మేనేజ్మెంట్ విభాగంలో ఆర్ఓ ప్లాంట్ ప్రారంభం



వియూ న్యూస్, మార్చి : ఆంధ్రవిశ్వవిద్యాలయం కామర్స్ మేనేజ్మెంట్ విభాగంలో ఆర్ఓ వాటర్ ప్లాంట్ ను ఏయూ రిజిస్ట్రార్ ఆచార్య వి.క్రిష్ణమోహన్

మార్చి 9న ప్రారంభించారు. అరబిందో ఫార్మశీ ఫౌండేషన్ ఆర్థిక సహకారంతో రూ 48వేలతో దీనిని ఏర్పాటు చేశారు. సంస్థ సామాజిక బాధ్యతగా విభాగంలో వెయ్యి మంది విద్యార్థులకు ఉపయోగంగా దీనిని ఏర్పాటు చేశారు. కార్యక్రమంలో విభాగాధిపతి

ఆచార్య పి.విశ్వనాథం, ఆచార్య జాలాది రవి, వాసురాజు, ఆచార్య బి.మోహన వెంకట రామ్, ఆచార్య ఉమాదేవి, ఆచార్య ఎన్.కిషోర్ బాబు పాల్గొన్నారు.

### మహిళా చీఫ్ వార్డెన్ డాక్టర్ పిల్లవికి మేయర్ హిలవెంకట కుమారి సత్కారం



వియూ న్యూస్, మార్చి : ఆంధ్ర విశ్వవిద్యాలయం డిపార్ట్ మెంట్ ఆఫ్ ఫిజికల్ ఎడ్యుకేషన్ అండ్ స్పోర్ట్స్ సైన్స్ హెల్త్, ఏయూ మహిళా ఆర్ట్స్ కళాశాల చీఫ్ వార్డెన్ డాక్టర్ ఎ.వల్లవిని జీవీఎంసీ మేయర్ హిలవెంకట కుమారి ఘనంగా సత్కరించారు. అంతర్జాతీయ మహిళా దినోత్సవం సందర్భంగా జీవీఎంసీ

ప్రాంగణంలో మార్చి 8న అంతర్జాతీయ మహిళా దినోత్సవం నిర్వహించారు. ఉన్నత విద్యతోనే మహిళా సాధికారత సాధించ వచ్చున్నారు. కార్యక్రమంలో స్వచ్ఛంద సేవా సంస్థ ప్రతినిధులు, కార్పొరేటర్లు పాల్గొన్నారు.

### ఎలక్ట్రో 2కె22లో నమూనాల ప్రదర్శన



వియూ న్యూస్, మార్చి : ఆంధ్రవిశ్వవిద్యాలయం మహిళా ఇంజనీరింగ్ కళాశాల ప్రాంగణంలో ఇ.సి.ఇ. విద్యార్థులు ఎలక్ట్రో 2కె22 నేపథ్యంలో రంగవల్లులతో నమూనాలు ప్రదర్శించారు. ఈ సందర్భంగా విభాగాధిపతి ఆచార్య ఎన్.అరుణ ఎలక్ట్రో నమూనాలను తిలకించి, విద్యార్థులను అభినందించారు. కార్యక్రమంలో విభాగం విద్యార్థులు ఆచార్యులు, పరిశోధకులు పాల్గొన్నారు.

### లైబ్రరీ సైన్స్ లో రవికి డాక్టరేట్



వియూ న్యూస్, మార్చి : ఆంధ్రవిశ్వ విద్యాలయం లైబ్రరీ-ఇన్ఫర్మేషన్ సైన్స్ విభాగం పరిశోధక విద్యార్థి అయ్యలసోమ యాజుల రవికి వర్చివీ డాక్టరేట్ లభించింది. ఆచార్య సి.శశికాక పర్యవేక్షణలో 'ట్రాన్సిస్మన్ ప్రం ప్రింట్ టు ఎలక్ట్రానిక్ - ఏ స్టడీ ఆఫ్ ఇంఫాక్ట్ ఆన్ లైబ్రరీస్ అండ్ యూజర్స్' అంశంపై జరిపిన పరిశోధనకు డాక్టరేట్ లభించింది. ఏయూ వీసీ ఆచార్య పి.వి.జి.డి ప్రసాద రెడ్డి నుంచి డాక్టరేట్ ఉత్తర్యులను రవి స్వీకరించారు. కార్యక్రమంలో విభాగాధిపతి ఆచార్య వి.ధనరాజు పాల్గొన్నారు. ఈ సందర్భంగా అయ్యలసోమ యాజుల రవిని విభాగ ఆచార్యులు, పరిశోధకులు, విద్యార్థులు అభినందించారు.

### యందమూరి శోభన్ బాబుకు అప్లైడ్ మేథమెటిక్స్ లో డాక్టరేట్



వియూ న్యూస్, మార్చి : ఆంధ్రవిశ్వ విద్యాలయంలో అప్లైడ్ మేథమెటిక్స్ విభాగంలో స్టడీస్ సెటిన్ యూన్వర్స్ ఆఫ్ డార్ట్ ఎన్.కె.కాస్టాజికోల్ మెడల్స్ అను అంశంపై ప్రొఫెసర్ ఎమ్. విజయశాంతి పర్యవేక్షణలో విజయవంతంగా పరిశోధన చేశారు. ఈ సందర్భంగా ఏయూ వైస్ ఛాన్సలర్ ఆచార్య పి.వి.జి.డి. ప్రసాద రెడ్డి తన కార్యాలయంలో పిహెచ్.డి ఉత్తర్యులను శోభన్ బాబుకు అందజేసి అభినందించారు.

### ఎన్. రమణమూర్తికి డాక్టరేట్



వియూ న్యూస్, మార్చి : ఆంధ్రవిశ్వవిద్యాలయం ఆర్ట్స్ అండ్ కామర్స్ విభాగం పరిశోధక విద్యార్థి ఎన్. రమణమూర్తికి ఏయూ డాక్టరేట్ వచ్చింది. ఈ సందర్భంగా ఏయూ వీసీ ఆచార్య పి.వి.జి.డి. ప్రసాద రెడ్డి చేతులు మీదుగా డాక్టరేట్ ధృవీకరణ పత్రాన్ని అందుకున్నారు. తెలుగు విభాగపు ఆచార్యులు జర్రా అప్పారావు పర్యవేక్షణ అత్తులూరి విజయలక్ష్మి కథలు పరిపాలన అనే అంశంపై పరిశోధన చేసినందుకు గాను రమణమూర్తి శింగుపురం కు ఈ డాక్టరేట్ లభించింది. ఆచార్యులు అధ్యాపక సిబ్బంది, పరిశోధకులు అభినందనలు తెలిపారు.

### జర్నలిజంలో పి.ఎల్.కె. మూర్తికి డాక్టరేట్



**వియూ న్యూస్, మార్చి:** ఆంధ్రవిశ్వవిద్యాలయంలో జర్నలిజం విభాగంలో పరిశోధన చేసిన పి.ఎల్.కె. మూర్తికి డాక్టరేట్ లభించింది. పి.ఎల్.కె. మూర్తి "జనరల్ ఎలక్షన్స్ ఇన్ 2019 న్యూస్ కవరేజ్ ఆఫ్ పాలిటికల్ పార్టీస్ ఇన్ క్రింట్ మీడియా ఏ క్రింటెంట్ అనాలసిస్" అనే అంశంపై

వియూ జర్నలిజం విభాగం హెడ్ ఆచార్య డి.వి.ఆర్ మూర్తి పర్యవేక్షణలో పరిశోధన చేశారు. ఈ మేరకు వియూ వీసీ ఆచార్య పి.వి.జి.డి. ప్రసాదరెడ్డి, పి.ఎల్.కె.మూర్తికి డాక్టరేట్ ఉత్తర్వులు అందజేసి, అభినందించారు. అదే విధంగా ఆచార్యులు, పరిశోధకులు, విద్యార్థులు, పాత్రికేయులు ఆయనకు అభినందనలు తెలిపారు.

### సావిత్రిబాయిపులే నేటి తరానికి ఆదర్శనీయులు వైస్ ఛాన్సలర్ ఆచార్య పి.వి.జి.డి. ప్రసాదరెడ్డి



**వియూ న్యూస్, మార్చి :** సావిత్రిబాయి పులే నేటి తరానికి ఆదర్శనీయులని ఆంధ్రవిశ్వవిద్యాలయం ఉపకులపతి ఆచార్య పి.వి.జి.డి. ప్రసాదరెడ్డి అన్నారు. సావిత్రిబాయి పులే వర్తంపిని పురస్కరించుకుని ఏయూ లో ఏర్పాటు చేసిన కార్యక్రమంలో సావిత్రిబాయి పులే చిత్ర పటానికి పూల దండలు వేసి నివాళులర్పించారు. కార్యక్రమంలో రెక్టర్ ఆచార్య కె. సమత, రిజిస్ట్రార్ ఆచార్య వి.క్రిష్ణమోహన్, ఏయూ స్టూడెంట్ ఎగ్జిక్యూటివ్ డీన్ ఆచార్య ఎన్. విజయమోహన్, ఆచార్య ఎన్.ఎ.డి పాల్, ఏయూ ఆర్ట్స్ కళాశాల మహిళా హాస్టల్ చీఫ్ వార్డెన్ డాక్టర్ ఎ. పల్లవి, సెక్యూరిటీ అధికారి ఖాన్, పరిశోధకులు, విద్యార్థులు ఉన్నతాధికారులు ఆచార్యులు పాల్గొన్నారు.

### పిజి బిఓఎస్ చైర్మన్ గా షారోన్ రాజు



**వియూ న్యూస్, మార్చి :** ఆంధ్రవిశ్వవిద్యాలయం సైకాలజీ విభాగం పీజీ బిఓఎస్ ఆఫ్ స్టడీస్ చైర్మన్ గా ఏయూ విద్యా విభాగాధిపతి ఆచార్య టి.షారోన్ రాజు నియమితులయ్యారు. మార్చి 9న ఏయూ వీసీ ఆచార్య పి.వి.జి.డి ప్రసాద రెడ్డి సమక్షంలో నియామక ఉత్తర్వులను రిజిస్ట్రార్ ఆచార్య వి.క్రిష్ణమోహన్ సుంచి స్వీకరించారు. ఆచార్య షారోన్

రాజు ప్రస్తుతం ఏయూ విద్యా విభాగాధిపతిగా, ఏయూ గెస్ట్ హౌస్ డీన్ గా బాధ్యతలను నిర్వహిస్తున్నారు. ఈ సందర్భంగా ఆచార్య షారోన్ రాజును విశ్వవిద్యాలయ ఆచార్యులు, పరిశోధకులు అభినందించి శుభాకాంక్షలు తెలిపారు.

### ఏయూ కాలేజి ఆఫ్ సైన్స్ అండ్ టెక్నాలజీలో ప్లేన్ మెంట్

**వియూ న్యూస్, మార్చి :** ఆంధ్రవిశ్వవిద్యాలయంలో కాలేజి ఆఫ్ సైన్స్ అండ్ టెక్నాలజీలో క్యాంపస్ ఇంటర్వ్యూలు నిర్వహించారు. హైదరాబాద్ కు చెందిన ఎం.ఎస్.ఎస్. లేబరేటరీస్ రిక్రూట్ మెంట్ కు సంబంధించి, విద్యార్థులకు రాత, మాఖిక పరీక్షలు నిర్వహించినట్లు, మార్చి 8న ఏయూ సైన్స్ అండ్ టెక్నాలజీ ప్లేన్ మెంట్ అధికారి ఆచార్య బసవయ్య తెలిపారు. 200 మంది ఎం.ఎస్.ఎస్.ఆర్.ఎన్. కెమిస్ట్రీ విద్యార్థులు రాత పరీక్షలకు హాజరు కాగా 64 మంది ఎంపికైనట్లు తెలిపారు. వీరికి హెచ్.ఆర్. బృందం ఇంటర్వ్యూలు నిర్వహించారు. ఏయూ వైస్ ఛాన్సలర్ ఆచార్య పి.వి.జి.డి. ప్రసాదరెడ్డి మాట్లాడుతూ ఆర్.ఎన్.కె. కెమిస్ట్రీ ఎంతో కీలకమైన విభాగమన్నారు. ఎం.ఎస్.ఎస్. ఆర్.ఎన్.కె. కెమిస్ట్రీ చేసిన విద్యార్థులకు ఫార్మా కంపెనీ లోనూ, వాటర్ ప్లాంట్ లోనూ, డెయిరీ తదితర సంస్థల్లో ఉపాధి అవకాశాలు మెండుగా ఉంటాయన్నారు. ఏయూ కాలేజి ఆఫ్ సైన్స్ అండ్ టెక్నాలజీ ఆచార్య కె. బసవయ్య మాట్లాడుతూ ప్రతి ఏడాది ఆర్.ఎన్.కె. కెమిస్ట్రీ చదువుతున్న విద్యార్థులతో పాటు బయో కెమిస్ట్రీ బయో టెక్నాలజీ, తదితర విభాగాలకు చెందిన విద్యార్థులకు ఉపాధి అవకాశాలు కల్పిస్తున్నామన్నారు. హైదరాబాద్ ఎం.ఎస్.ఎస్. ల్యాబరేటరీ అధికారులైన హెచ్.ఆర్. మేనేజర్ సింహాచలం, ఆర్. అండ్ డి కృష్ణ, ఏఆర్ అండ్ డి ఉదయ్ భాస్కర్, ఆర్ అండ్ డి చంద్ర శేఖరరెడ్డి, హెచ్.ఆర్ రాజులను ఆంధ్ర విశ్వవిద్యాలయం తరపున సత్కరించారు. ఏయూ రిజిస్ట్రార్ ఆచార్య వి.క్రిష్ణమోహన్, ఏయూ కాలేజి ఆఫ్ సైన్స్ అండ్ టెక్నాలజీ డిప్యూటీ ఆచార్య కె. శ్రీనివాసరావు ఎం.ఎస్.ఎస్.ఎన్.కంపెనీ హెచ్ ఆర్ బృందాన్ని అభినందించారు.

### విద్యార్థులు సేవా భావం సత్ప్రవర్తన అలవరచుకోవాలి

**ఎన్ఎస్ఎస్ ప్రత్యేక శిబిరం ప్రారంభోత్సవంలో రెక్టర్ ఆచార్య కె. సమత**



**వియూ న్యూస్, మార్చి :** సేవాభావం, సత్ ప్రవర్తన విద్యార్థులు అలవరచుకోవాలని ఏయూ రెక్టర్ ఆచార్య కె.సమత అన్నారు. మార్చి 10న ఏయూ ఇన్స్టిట్యూట్ ఆఫ్ అడ్వాన్స్డ్ స్టడీస్ ఇన్ ఎడ్యుకేషన్(ఐఎన్ఎస్ఇ) ఆధ్వర్యంలో నిర్వహిస్తున్న ప్రత్యేక జాతీయ సేవా పథకం శిబిరాన్ని ఆమె ప్రారంభించారు. ఈ సందర్భంగా మాట్లాడుతూ విద్యార్థులు సంపూర్ణ వికాసానికి జాతీయ సేవా పథకం దోహద పడుతుందన్నారు. సమాజంతో యువతను అనుసంధానింపచేయడానికి ఇవి ఒక సాధనంగా నిలుస్తాయన్నారు. ప్రతీ విద్యార్థి సామాజిక కార్యక్రమాలలో భాగస్వాములు కావాలని సూచించారు.ఐఎన్ఎస్ఇ ప్రిన్సిపాల్ ,పాలక మండలి సభ్యురాలు ఆచార్య టి.శోభతీ మాట్లాడుతూ విద్యతో పాటు వ్యక్తిత్వ వికాసం సాధ్యపడే విధంగా కార్యక్రమాలను తీర్చిదిద్ది అందించడం జరుగుతుందన్నారు. ప్రతీ విద్యార్థి సంపూర్ణ మూర్తిమత్తు వికాసం లక్ష్యంగా పనిచేస్తున్నామన్నారు. పాలక మండలి సభ్యురాలు ఆచార్య క్రిష్ణమంజరి పవార్, విద్యా విభాగాధిపతి ఆచార్య టి.షారోన్ రాజు, ఆచార్య నాగరాజు కుమారి, ఎన్ఎస్ఎస్ ప్రోగ్రాం అధికారి డాక్టర్ కె.వి.ఆర్ ప్రసన్న కుమారి తదితరులు ప్రసంగించారు.

### ఘనంగా మహిళా దినోత్సవం



**వియూ న్యూస్, మార్చి** తెలుగు విభాగం ఆధ్వర్యంలో మార్చి 8న అంతర్జాతీయ మహిళా దినోత్సవ వేడుకలు ఘనంగా నిర్వహించారు. అంతర్జాతీయ మహిళా దినోత్సవ ప్రాముఖ్యతను తెలుగు శాఖాధిపతి ఆచార్య జర్రా అప్పారావు వివరించారు. మహిళలు తమ హక్కులగురించి తెలుసుకోవాలన్నారు. ఆనాడు మహిళలు తమ హక్కుల సాధనకు అనేక ఉద్యమాలు చేసి అందులో విజయం సాధించి యావత్ ప్రపంచానికి మార్గదర్శకులు అయ్యారన్నారు. వారిని స్ఫూర్తిగా తీసుకొని మహిళలు అన్ని రంగాలలో రాణించాలని విలుపునిచ్చారు. ఈ సందర్భంగా ఆచార్య జర్రా అప్పారావును ఘనంగా సత్కరించారు. ఈ కార్యక్రమంలో తెలుగు విభాగం ఆచార్యులు డాక్టర్ పవితారత్నం, డాక్టర్ ఏ శశ్వరమ్మ, డాక్టర్ బూసీ వెంకటస్వామి, డాక్టర్ కె రత్న శేఖర్, డాక్టర్ పి లావణ్యశ్రీ, ఏ వేంకటేశ్వర్లు ( యోగి)పాల్గొన్నారు

### ఏయూ లేడీ టీచర్స్ అసోసియేషన్ ప్రారంభం



**వియూ న్యూస్, మార్చి :** లేడీ టీచర్స్ అసోసియేషన్ ఆఫ్ ఆంధ్రవిశ్వకళా పరిషత్ కార్యాలయాన్ని ఏయూ వీసీ ఆచార్య పి.వి.జి.డి ప్రసాద రెడ్డి మార్చి 8న ప్రారంభించారు. ఏయూ ఫేకల్టీ క్లబ్ లో మెదటి అంతస్తులో దీనికి సంబంధించిన కార్యాలయాన్ని ప్రారంభించారు. అసోసియేషన్ అధ్యక్షురాలు ఆచార్య టి.శోభతీ, కార్యదర్శి డాక్టర్ పి.కె.ఎం, పవార్లను అభినందించారు. కార్యక్రమంలో రెక్టర్ ఆచార్య కె.సమత, రిజిస్ట్రార్ ఆచార్య వి.క్రిష్ణమోహన్, చీఫ్ వార్డెన్ డాక్టర్ పల్లవి, పలువురు ఆచార్యులు పాల్గొన్నారు.

### ఎంఈడీలో పావనికి ప్రథమ ర్యాంకు

**అభినందించిన వీసీ పి.వి.జి.డి. ప్రసాదరెడ్డి**



**వియూ న్యూస్, మార్చి :** ఆంధ్రవిశ్వ విద్యాలయం ఎం.ఇడి కోర్సులో యూనివర్సిటీ ప్రథమ ర్యాంకు సాధించిన బిశెట్టి పావనిని ఏయూ వైస్ ఛాన్సలర్ ఆచార్య పి.వి.జి.డి. ప్రసాదరెడ్డి అభినందించారు. పావని ఇదే యూని వర్సిటీలో ఎం.ఎస్సీ ఎం.ఫీల్ బి.ఇడిలో కూడా యూనివర్సిటీ టాపర్ గా నిల్చారు.

**ANDHRA UNIVERSITY**  
VISAKHAPATNAM-530003  
**WALK IN INTERVIEW ON 16-03-2022 AT 11.00 AM TO 1.30 PM**  
Applications are invited for the post of two Research Fellows in the AGRO-ECONOMIC RESEARCH CENTRE, ANDHRA UNIVERSITY, VISAKHAPATNAM.  
The prescribed application form, qualifications, experience, remuneration, age and other details can be seen from the University website : [www.andhrauniversity.edu.in](http://www.andhrauniversity.edu.in). Candidates fulfilling the eligibility criteria and NET/UGC-CSIR joint test qualified only should appear for Walk in interview in person with original certificates and one set Xerox Copies.  
Visakhapatnam Date : 08-03-2022 Sd/- Registrar

### బహుళ నైపుణ్యాలను యువత సాంతం చేసుకోవాలి

**మేనేజ్ మెంట్ నిపుణుడు టి.సిద్ధాంతి**



**వియూ న్యూస్, మార్చి :** నేటితరం యువత బహుళ నైపుణ్యాలను సాంతం చేసుకోవాల్సిన అవసరం ఉందని ప్రముఖ మేనేజ్ మెంట్, సాంకేతిక నిపుణుడు టి.సిద్ధాంతి అన్నారు. ఏయూ మేనేజ్ మెంట్ క్లబ్ ఆధ్వర్యంలో కామర్స్ మేనేజ్ మెంట్ విభాగంలో నిర్వహించిన కార్యక్రమంలో ఆయన విద్యార్థులను ఉద్దేశించి ప్రసంగించారు. నూతన నైపుణ్యాలు, ప్రపంచీకరణ నేపథ్యంలో సమాజ అవసరాలకు అనుగుణంగా యువత పరిణితి సాధించాలని సూచించారు. కార్యక్రమం అనంతరం ఏయూ వీసీ ఆచార్య పి.వి.జి.డి ప్రసాద రెడ్డి తన కార్యాలయంలో టి.సిద్ధాంతిని సత్కరించారు. రిజిస్ట్రార్ ఆచార్య వి.క్రిష్ణమోహన్, విభాగాధిపతి ఆచార్య పి.విశ్వనాథం, బిఓఎస్ చైర్మన్ ఆచార్య జాలాది రవి, ఆచార్య ఎం.ఉమాదేవి, విభాగ ఆచార్యులు తదితరులు పాల్గొన్నారు.

### ఫుట్ బాల్ లీగ్ లో ఏయూ స్టాఫ్ జట్టు నాలుగో స్థానం



**ఏయూ స్టాఫ్, మార్చి :** ఫుట్ బాల్ అసోసియేషన్ ఆఫ్ విశాఖ ఆధ్వర్యంలో జరిగిన ఎ- డివిజన్ ఫుట్ బాల్ లీగ్ పోటీల్లో ఏయూ జట్టు నాల్గవ స్థానంలో నిలిచింది. ఎం.పి కోటగిరి శ్రీధర్ బాబు సహాకారంతో ఇందిరా ప్రియదర్శిని స్టేడియంలో ఈ పోటీలు నిర్వహించినట్లు ఏయూ స్టాఫ్ ఫుట్ బాల్ అసోసియేషన్ కార్యదర్శి డి.గోపి తెలిపారు. ఎ- డివిజన్ లో ఫుట్ బాల్ లీగ్ కు 18 జట్లు పాల్గొనగా ఏయూ స్టాఫ్ జట్టు నాల్గవ స్థానంలో నిలిచిందన్నారు. ఈ సందర్భంగా ఏయూ వీసీ ఆచార్య పి.వి.జి.డి.ప్రసాద్ రెడ్డి ఫుట్ బాల్ జట్టును అభినందించారు. ఈ కార్యక్రమంలో రెక్కార్ ఆచార్య కె. సమత, రిజిస్ట్రార్ ఆచార్య వి. కృష్ణమోహన్, ఏయూ వ్యాయామ విద్యా విభాగం డైరెక్టర్ ఇన్ ఫిజికల్ ఎడ్యుకేషన్ ఆచార్య ఎన్. విజయమోహన్, ఎంబిఎ విభాగం హెడ్ ఆచార్య పి.విశ్వనాథం, పాలిటిక్స్, పబ్లిక్ అడ్మినిస్ట్రేషన్ హెడ్ డాక్టర్ పేటీ ప్రేమానందం, శ్రీనివాసరావు తదితరులు పాల్గొన్నారు.

### ఇంట్రామురల్ ఫుట్ బాల్ పోటీలు



**ఏయూ స్టాఫ్, మార్చి :** ఆంధ్ర విశ్వవిద్యాలయంలో మార్చి 5, 6 తేదీల్లో ఇంట్రామురల్ ఫుట్ బాల్ పోటీలు జరిగాయి. ఏయూ గోల్డెన్ జూబ్లీ క్రీడా మైదానంలో జరిగిన కార్యక్రమానికి ముఖ్య అతిథిగా ఏయూ వ్యాయామ విభాగం డైరెక్టర్ ఇన్ ఫిజికల్ ఎడ్యుకేషన్ ఆచార్య ఎన్.విజయమోహన్ పాల్గొని విజేతలకు బహుమతులు అందజేశారు. ప్రథమ స్థానంలో సౌత్ ఎస్స్ ఐస్ ఫుట్ బాల్ జట్టు, ద్వితీయ స్థానంలో జోగో బోవిట్, తృతీయ స్థానంలో ఏయూ ఇంజనీరింగ్ జట్టు విజేతలుగా నిలిచారు. ఈ సందర్భంగా క్రీడాకారులను అభినందించారు. ఈ కార్యక్రమంలో ఏయూ వ్యాయామ విద్యా విభాగం హెడ్ డాక్టర్ ఎ.పల్లవి, ఎంపీఈడి విద్యార్థులు హిట్లర్, త్రినేత్ర, లక్ష్మణ్, కుమార్, దుర్గ తదితరులు పాల్గొన్నారు.

# క్రీడల్లో పాల్గొనడం వలన స్నేహభావం పెరుగుతుంది

## • ఏయూ వీసీ పి.వి.జి.డి. ప్రసాద్ రెడ్డి

**ఏయూ స్టాఫ్, మార్చి :** క్రీడల్లో పాల్గొనడం వలన స్నేహభావం కల్గుతుందని ఏయూ వైస్ చాన్సలర్ ఆచార్య పి.వి.జి.డి. ప్రసాద్ రెడ్డి అన్నారు. వారం రోజులు పాటు ఏయూ గోల్డెన్ జూబ్లీ క్రీడా మైదానంలో ఎం.బి.ఎ, ఎం.హెచ్.ఆర్ విభాగం నిర్వహించిన ఇంట్రామురల్స్ పోటీలు ముగిసాయి. ఈ సందర్భంగా విజేతలుగా నిల్చిన ఏయూ ఎం.ఎ పబ్లిక్ ఎడ్యుకేషన్ జట్టు ప్రథమ స్థానంలో నిల్చింది. ఈ సందర్భంగా ఏయూ వీసీ ఆచార్య ప్రసాద్ రెడ్డి అభినందించారు. ద్వితీయ స్థానంలో ఏయూ వ్యాయామ విద్యా విభాగం జట్టు నిల్చింది. ఈ కార్యక్రమంలో ఏయూ రెక్కార్ ఆచార్య కె. సమత, రిజిస్ట్రార్ ఆచార్య వి. కృష్ణమోహన్, ఏయూ వ్యాయామ విద్యా విభాగం డైరెక్టర్ ఇన్ ఫిజికల్ ఎడ్యుకేషన్ ఆచార్య ఎన్. విజయమోహన్, ఎంబిఎ విభాగం హెడ్ ఆచార్య పి.విశ్వనాథం, పాలిటిక్స్, పబ్లిక్ అడ్మినిస్ట్రేషన్ హెడ్ డాక్టర్ పేటీ ప్రేమానందం,



ఏయూ వ్యాయామ విద్యా విభాగం హెడ్ డాక్టర్ ఎ. పల్లవి, ఆచార్య ఎన్.ఎ.డి పాల్, క్రీడాకారులు పాల్గొన్నారు.

## ఏయూ బాల్ బ్యాట్స్ మెన్ క్రీడాకారులకు అభినందనలు

**ఏయూ స్టాఫ్, మార్చి :** ఆల్ ఇండియా యూనివర్సిటీ కి వెళ్లే బాల్ బ్యాట్స్ మెన్ పురుషులు జట్టు ఎంపిక జరిగింది. ఈ సందర్భంగా ఏయూ వీసీ ఆచార్య పి.వి.జి.డి. ప్రసాద్ రెడ్డి పరిపాలనా విభాగంలో క్రీడాకారులను అభినందించారు. క్రీడల్లో ప్రతిభ సాధించిన వారికి మంచి ఉపాధి అవకాశాలు లభిస్తాయన్నారు. ఏయూ రెక్కార్ ఆచార్య కె.సమత, ఏయూ కాలేజ్ ఆఫ్ ఆర్ట్స్ అండ్ కామర్స్ ప్రిన్సిపాల్ ఆచార్య పి. రాజేంద్రకర్మార్కర్, ఏయూ స్టూడెంట్ అసోసియేషన్ ఆచార్య ఎన్. విజయమోహన్, ఏయూ వ్యాయామ విద్యా విభాగం హెడ్ డాక్టర్ ఎ.పల్లవి, ఆచార్య ఎన్.ఎ.డి. పాల్, సమతా కళాశాల పిడి వెంకటేశ్వర్లు, రాష్ట్ర బాల్ బ్యాట్స్ మెన్ అసోసియేషన్ కార్యదర్శి వెంకటరావు, క్రీడాకారులు పాల్గొన్నారు.



## ఆంధ్ర విశ్వవిద్యాలయం పురుషుల ఖో ఖో జట్టు ఎంపిక



**ఏయూ స్టాఫ్, మార్చి :** ఆంధ్ర విశ్వవిద్యాలయం సౌత్ ఇండియా యూనివర్సిటీ కి వెళ్లే ఖో ఖో జట్టు ఎంపిక జరిగింది. ఈ సందర్భంగా క్రీడాకారులను ఏయూ కాలేజ్ ఆఫ్ ఆర్ట్స్ అండ్ కామర్స్ ప్రిన్సిపాల్ ఆచార్య పి.రాజేంద్ర కర్మార్కర్ క్రీడాకారులను అభినందించారు. అనంతరం ఆయన మాట్లాడుతూ ప్రతి విద్యార్థి ఏదో ఒక క్రీడలో పాల్గొనాలని సూచించారు. ఆంధ్ర విశ్వవిద్యాలయం నుండి సౌత్ ఇండియా యూనివర్సిటీ పోటీల్లో పాల్గొంటున్న క్రీడాకారులు ప్రతిభా పాటవలు ప్రదర్శించాలని కోరారు. బెంగళూరు నాల్గో యూనివర్సిటీలో మార్చి 11 నుండి 14 వరకూ పురుషుల ఖో ఖో పోటీలు జరుగుతాయని ఏయూ వ్యాయామ విద్యా విభాగం డైరెక్టర్ ఇన్ స్పోర్ట్స్ సైన్స్ ఆచార్య ఎన్. విజయమోహన్ తెలిపారు. ఈ కార్యక్రమంలో ఏయూ వ్యాయామ విద్యా విభాగం హెడ్ డాక్టర్ ఎ.పల్లవి, కోచ్ వైవీఆర్ మూర్తి, క్రీడాకారులు, పాల్గొన్నారు.

# ప్రభుత్వం క్రీడలను ప్రోత్సహిస్తోంది

## • ఏపీఎన్ కళాశాల వైస్ చాన్సలర్ ఎం.సింహాద్రినాయుడు



**ఏయూ స్టాఫ్, మార్చి :** ఆల్ ఇండియా యూనివర్సిటీ నెట్ బాల్ క్రీడల్లో పాల్గొనే పురుషులు, మహిళల విభాగం ఏయూ జట్టు ఎంపిక మార్చి 11న జరిగింది. మిసెస్ ఏపీఎన్ కళాశాలలో జరిగిన ఈ కార్యక్రమంలో కళాశాల వైస్ చాన్సలర్ ఎం. సింహాద్రినాయుడు ముఖ్య అతిథిగా పాల్గొని పోటీలను ప్రారంభించారు. క్రీడలకు ప్రభుత్వం ప్రోత్సాహం కల్పిస్తుందని, క్రీడల్లో ప్రతిభ సాధించిన వారు ఉన్నత అవకాశాలు చేకూరుతాయన్నారు. క్రీడలతో పాటు చదువు కూడా ప్రధానంగా ఉండాలని సూచించారు. ఈ కార్యక్రమంలో ఏయూ వ్యాయామ విద్యా విభాగం డైరెక్టర్ ఇన్ ఫిజికల్ ఎడ్యుకేషన్ ఆచార్య ఎన్. విజయమోహన్ మాట్లాడుతూ ఆల్ ఇండియా యూనివర్సిటీ నెట్ బాల్ పోటీల ఎంపికకు మహిళల విభాగంలో 27 మంది, పురుషుల విభాగంలో 37 మంది క్రీడాకారులు హాజరయ్యారు. వీరిలో 12 మంది పురుషులు, 12 మంది మహిళలను ఎంపిక చేస్తామన్నారు.

పరిశీలకులుగా మిసెస్ ఎ.వి.ఎన్ కళాశాల పి.డి గోపికృష్ణ, డాక్టర్ వి.ఎస్. కృష్ణకళాశాల లెక్చరర్ ఇన్ ఫిజికల్ ఎడ్యుకేషన్ డాక్టర్ వి. సంధ్యారాణి, డాక్టర్ సి.హెచ్.నత్యూనారాయణ వ్యవహరిస్తారు. ఈ పోటీలు నిర్వహణలో నెట్ బాల్ అసోసియేషన్ జిల్లా కార్యదర్శి వీరా మహాంకాళి, రిఫరీలుగా, కె శ్రీనివాస్, ఎల్. వినయ్ విహార్ తదితరులు పాల్గొన్నారు.

## క్రీడల్లో ప్రతిభ సాధిస్తే ఉద్యోగావకాశాలు

### • క్రీడాకారులకు ఉచితంగా క్రీడా దుస్తులు అందజేసిన ఏయూ వీసీ ఆచార్య ప్రసాద్ రెడ్డి



**ఏయూ స్టాఫ్, మార్చి :** ఆంధ్ర విశ్వవిద్యాలయం డిపార్ట్ మెంట్ ఆఫ్ ఫిజికల్ ఎడ్యుకేషన్ విభాగంలో ఎం.పి.ఇడి సీనియర్ విద్యార్థులకు మార్చి 7న ఉచితంగా క్రీడా దుస్తులను ఏయూ వీసీ ఆచార్య పి.వి.జి.డి. ప్రసాద్ రెడ్డి అందజేశారు. ఈ సందర్భంగా మాట్లాడుతూ క్రీడల్లో ప్రతిభ సాధించిన వారికి ప్రభుత్వం క్రీడా కోటాలో ఉద్యోగాలు కల్పిస్తున్నారన్నారు. క్రీడాకారులు అందరూ జాతీయ, అంతర్జాతీయ స్థాయి, యూనివర్సిటీ స్థాయి పోటీల్లో ప్రతిభ సాధించి, ఉన్నత శిఖరాలను అధిరోపించాలని సూచించారు. ఏయూ వ్యాయామ విద్యా విభాగం డైరెక్టర్ ఇన్ స్పోర్ట్స్ సైన్స్, ఏయూ స్టూడెంట్ అసోసియేషన్ ఆచార్య ఎన్. విజయమోహన్ మాట్లాడుతూ అంతర విభాగాల క్రీకెట్ పోటీలు ప్రస్తుతం క్యాంపస్ లో జరుగుతున్నాయని, 50 విభాగాల నుండి క్రీడాకారులు పాల్గొంటున్నారని తెలిపారు. ఈ కార్యక్రమంలో ఏయూ ఆర్ట్స్ కళాశాల (మహిళా) ఛీఫ్ వార్డెన్, వ్యాయామ విద్యా విభాగం హెడ్, అసోసియేట్ ప్రొఫెసర్ డాక్టర్ ఎ.పల్లవి, ఆచార్య ఎన్.ఎ.డి పాల్ తదితరులు పాల్గొన్నారు.

## ఏయూ ఎం.పి.ఇడి క్రీకెట్ ఇంట్రామురల్స్ పోటీలు ప్రారంభం

**ఏయూ స్టాఫ్, మార్చి :** ఆంధ్ర విశ్వవిద్యాలయం డిపార్ట్ మెంట్ ఆఫ్ ఫిజికల్ ఎడ్యుకేషన్ ఆధ్వర్యంలో ఏయూ క్రీకెట్ కం పోటీలు మార్చి 8న ఏయూ గోల్డెన్ జూబ్లీ క్రీడా మైదానంలో జరిగాయి. ఈ సందర్భంగా ఏయూ కాలేజ్ ఆఫ్ ఆర్ట్స్ అండ్ కామర్స్ ప్రిన్సిపాల్ ఆచార్య పి. రాజేంద్ర కర్మార్కర్ ముఖ్య అతిథిగా పాల్గొని ప్రారంభించారు. అనంతరం ఆయన మాట్లాడుతూ విద్యార్థులు ఏదో ఒక క్రీడలో పాల్గొన్నట్లైతే మంచి ఆరోగ్యం చేకూరుతుందన్నారు. ఏయూ వ్యాయామ విద్యా విభాగం 35 క్రీడాకారులతో యూనివర్సిటీ స్థాయి క్రీడలకు పంపిస్తుంది. ఈ సందర్భంగా విభాగం హెడ్ డాక్టర్ ఎ.పల్లవి, డైరెక్టర్ ఆచార్య ఎన్. విజయ మోహన్ సుప్రీం అభినందించారు. క్రీడాకారుల ప్రతిభను వెలికి తీసేందుకు ఇంట్రా మురల్స్ క్రీడలు దోహద పడతాయన్నారు. ఏయూ వ్యాయామ విద్యా విభాగం డైరెక్టర్ ఇన్ ఫిజికల్ ఎడ్యుకేషన్ ప్రొఫెసర్ ఎన్.విజయమోహన్ మాట్లాడుతూ ఆంధ్రా యూనివర్సిటీలో ఉన్న ఇంజనీరింగ్ ఆర్ట్స్ అండ్ కామర్స్ తదితర కళాశాల విద్యార్థులు ఈ పోటీల్లో



పాల్గొనడంపై అభినందించారు. మొదటి రోజు పోటీలను ప్రిన్సిపాల్ చేతుల మీదుగా ప్రారంభించడం అభినందనీయమన్నారు.